

బ్రతుకు...!

ఎవరైనా నిన్ను చూసి
నీలా ఉండాలి అనుకునేలా
బతకాలి కానీ..
నీలా మాత్రం ఉండకూడదు
అనుకునేలా బతకకూడదు....!!

DD9

వార్త

తెలుగు దినపత్రిక

నీట్, జేఈఈ అభ్యర్థులకు


ఫేషియల్ వెరిఫికేషన్

న్యూఢిల్లీ: జాతీయ స్థాయి ప్రవేశ పరీక్షల్లో భగ్రతను మరింత కట్టుదిట్టం చేయాలని నేషనల్ టెస్టింగ్ ఏజెన్సీ (ఎన్టీఏ) నిర్ణయం చింది. 2026 నుంచి కీలక పరీక్షలకు హాజరయ్యే అభ్యర్థులకు ఫేషియల్ బయోమెట్రిక్ ఆధారిత ఫేస్ స్కాన్, హ్యాండ్స్కాన్ లైవ్ ఫోటోగ్రాఫ్ వెరిఫికేషన్ నిర్వహించబడుతుంది. జేఈఈ (మెయిన్), నీట్-యూజీ వంటి పరీక్షలకు ఈ కొత్త విధానాన్ని అమలు చేయాలని నిర్ణయించిన సట్టు అధికారులు ద్రువీకరించారు. విస్తరించిన తనిఖీ పద్ధతులను అమలు చేసిన మొదటి పరీక్షగా 2026 జనవరిలో జరిగే జేఈఈ (మెయిన్) నిలుస్తుంది. పరీక్షల ప్రక్రియలో వివిధ దశల్లో అభ్యర్థులను ఎప్పటికప్పుడు అధికారికంగా ద్రువీకరించుకోవడానికి ఈ విధానం దోహదపడుతుందని అధికారులు చెప్పారు. ఒకరికి బదులుగా వేరొకరు పరీక్షలు రాయడం, అనుచిత చర్యలకు పాల్పడటం వంటివాటిని నిరోధించవచ్చునని తెలిపారు.

దేశ ప్రగతికి గట్టి పునాది వేసిన వ్యక్తి వాజ్‌పేయి

వాజ్‌పేయ్ చొరవతోనే జాతీయ రహదారులకు మహద్దశ రోడ్లు, పోర్టులు, ఎయిర్ పోర్టులు, మౌలిక వసతులు కల్పన వాజ్‌పేయ్ అంటే ఒక చరిత్ర...యుగపురుషుడు

ముఖ్యమంత్రి చంద్రబాబు నాయుడు
అమరావతి, డిసెంబర్ 25 : దేశ ప్రగతికి గట్టి పునాది వేసిన వ్యక్తి దివంగత ప్రధాని వాజ్‌పేయి అని ముఖ్యమంత్రి చంద్రబాబు నాయుడు అన్నారు. మనం జాతీయ రహదారులపై తిరుగుతున్నామంటే అదృశ్య వాజ్‌పేయి అని కొనియాడారు. పీపీపీ విధానంలో దేశం అభివృద్ధి చెందుతుందని ఆలోచించి.. ఆచరణలో పెట్టిన వ్యక్తి వాజ్‌పేయి అని సీఎం వెల్లడించారు. రోడ్లు, పోర్టులు, ఎయిర్ పోర్టులు, మౌలిక వసతులు కల్పన వంటివి ఏర్పాటు చేసే సంపదను సృష్టించిన వ్యక్తి వాజ్‌పేయి అని తెలిపారు. **మిగతా2లో...**



కర్నాటకలో ఘోర బస్సు ప్రమాదం

టూరిస్ట్ బస్సును ఢీకొన్న కంటెయినర్ లారీ మంటలు చెలరేగడంతో 17మంది బుగ్గి క్షతగాతులకు ఆస్పత్రుల్లో చికిత్స రాష్ట్రపతి, ప్రధాని మోడీ సంతాపం

బెంగళూరు, డిసెంబర్ 25 : కర్నాటకలో ఘోర ప్రమాదం చోటు చేసుకుంది. ఓ ప్రైవేట్ ట్రావెల్స్ బస్సు ను లారీ ఢీ కొట్టడంతో బస్సులో మంటలు చెలరేగి 17 మంది నజీవ దహనమయ్యారు. మరో మరో 13 మంది గాయపడ్డారు. ఈ విషాదకర సంఘటన చిత్రదుర్గ జిల్లా జవర గుండనహల్లి శివారులో తెల్లవారు 3 గంటల **మిగతా2లో...**

370 రద్దుతో కాశ్మీర్‌లో భారత రాజ్యాంగం అమలు

- గతంలో ఒకే కుటుంబం పేరుతో పథకాలు అమలు
- లక్ష్మీ గోమతి నదీ తీరంలో ప్రేరణాస్థల్ ప్రారంభం
- జాతికి అంకితం చేసిన ప్రధాని మోడీ

అక్సో, డిసెంబర్ 25 : ఆర్థికల్ 370 రద్దుతో శ్యామ్‌ప్రసాద్ కల సాకారం చేశామని ప్రధాని నరేంద్ర మోడీ అన్నారు. జమ్మూకాశ్మీర్‌లో భారత రాజ్యాంగం అమలు చేశామని చెప్పారు. గురువారం ఉత్తర ప్రదేశ్ రాజధాని లక్నోలో జరిగిన భారతరత్న, మాజీ ప్రధానమంత్రి అటల్ బిహారీ వాజ్‌పేయి 101వ జయంతి కార్యక్రమంలో భారత ప్రధాని నరేంద్ర మోడీ పాల్గొన్నారు. గోమతి నది ఒడ్డున నిర్మించిన రాష్ట్ర ప్రేరణా స్థల్‌ను జాతికి అంకితం చేశారు. అనంతరం బహిరంగ సభలో ప్రధాని మాట్లాడుతూ.. 'కొట్లాదిమందిని పేదరికం నుంచి విముక్తి చేశాం అన్నారు. గతంలో ఒకే కుటుంబం పేరుతో పథకాలు అమలుచేశారు. వాజ్‌పేయి హయాంలోనే గ్రామాల్లో రోడ్ల నిర్మాణానికి బీజం పడింది. 2014 నుంచి గ్రామాల్లో 4 లక్షల కి.మీ. రోడ్ల నిర్మాణం జరిగింది. దేశంలో **మిగతా2లో...**

తెలుగు రాష్ట్రాల్లో క్రిస్మస్ శోభ

- చర్చిలలో ప్రత్యేక ప్రార్థనలు
- మెదక్ చర్చికి వేలాదిగా భక్తుల రాక
- హైదరాబాద్ చర్చిల్లో క్రిస్మస్ వేడుకలు
- విజయవాడలో ప్రత్యేక ప్రార్థనల్లో పాల్గొన్న భక్తులు
- పులివెందుల చర్చిలో ప్రార్థనలో పాల్గొన్న జగన్, కుటుంబ సభ్యులు

హైదరాబాద్/విజయవాడ, డిసెంబర్ 25 : క్రిస్మస్ వేడుకలను తెలుగు రాష్ట్రాల్లోని క్రైస్తవులు భక్తి శ్రద్ధలతో నిర్వహించుకున్నారు. ఎప్పటిలాగానే ఈ ఏడాది కూడా క్రిస్మస్ వేడుకలు అత్యంత వైభవంగా ప్రారంభమయ్యాయి. పలు చర్చిల్లో క్రిస్మస్ ఉత్సవాలు ఆధ్యాత్మిక వాతావరణంలో మొదలయ్యాయి. ఏను క్రిస్మస్ జన్మదినాన్ని పురస్కరించుకుని చర్చి పరిసర ప్రాంతమంతా పండుగ వాతావరణంతో కళకళలాడింది. క్రిస్మస్ వేడుకల ప్రారంభ సూచకంగా చర్చిలో ప్రత్యేక **మిగతా2లో...**



ఒడిషాలో భారీ ఎన్‌కౌంటర్

మావోయిస్ట్ కీలక నేత గణేశ్ హతం మొత్తం నలుగురు మృతి చెందినట్లు వెల్లడి

వేలకోట్లు సంపాదనలో ఓ ఇద్దరు మంత్రులు

- ఆ ఇద్దరూ అవినీతి కేసుల్లో జైలుకు వెళ్లక తప్పదు
- కొంతమంది మంత్రులు భూ దండాలతో సంపాదన
- దీనిని తామే ఎప్పటికైనా బయటపెడతాం
- సిఎంగా రేవంత్ భాష పద్ధతిగా లేదు
- కేంద్రమంత్రి బండి సంజయ్ విమర్శలు

హైదరాబాద్, డిసెంబర్ 25 : రాష్ట్రంలో ఇద్దరు మంత్రులు వేల కోట్ల ఆక్రమ ఆస్తులు కూడబెట్టుకుంటున్నారని కేంద్రమంత్రి బండి సంజయ్ ఆరోపించారు. వారిపై ఇప్పటికే కేంద్ర దర్యాప్తు సంస్థల నిఘా ఉందన్నారు. ఎప్పటికైనా ఆ ఇద్దరు రాష్ట్రమంత్రులు జైలుకెళ్లడం ఖాయమని సంచలన కామెంట్స్ చేశారు. రాష్ట్ర ప్రభుత్వ పనితీరుపై కేంద్ర ప్రభుత్వం వద్ద అధికారాలు ఉన్నాయన్నారు. అధికారాన్ని అడ్డుపెట్టుకుని కొంతమంది **మిగతా2లో...**

విద్యార్థులకు తిండిపెట్టలేని స్థితిలో ప్రభుత్వం

- మాజీ మంత్రి హరీశ్‌రావు ఆగ్రహం

సిద్దిపేట, డిసెంబర్ 25 : అనాథ విద్యార్థులకు తిండిపెట్టలేని స్థితిలో ఈ దరిద్రపుగొట్టు ప్రభుత్వం ఉన్నదని సీఎం రేవంత్‌రెడ్డిపై బీఆర్‌ఎస్ సీనియర్ నాయకులు, మాజీ మంత్రి హరీశ్‌రావు మరోసారి తీవ్ర ఆగ్రహం వ్యక్తంచేశారు. క్రిస్మస్ పండుగ **మిగతా2లో...**

ఒకప్పటి ఐటి మ్యాన్... నేటి ఎఐ మ్యాన్

- చంద్రబాబుకు శివరాజ్ సింగ్ చౌహాన్ ప్రశంసలు

అమరావతి, డిసెంబర్ 25 : ఒకప్పటి ఐటి మ్యాన్ నేటి ఎఐ మ్యాన్ చంద్రబాబు నాయుడు అంటూ కేంద్రమంత్రి శివరాజ్ సింగ్ చౌహాన్ ప్రశంసలు కురిపించారు. ఎన్‌డిఎ కన్వీనర్‌గా **మిగతా2లో...**

పరిపాలనా దక్షత.. ఉన్నత విలువలు

- అవే వాజ్‌పేయ్ ఉన్నత భావాలున్న నేత
- 101 జయంతి సందర్భంగా కిషన్ రెడ్డి నివాళి

హైదరాబాద్, డిసెంబర్ 25 : దివంగత అటల్ బిహారీ వాజ్‌పేయి మంచి వక్త, మంచి పరిపాలనా దక్షుడు, విలువలు కలిగిన మహా నేత అని కేంద్ర మంత్రి కిషన్ రెడ్డి కొనియాడారు. అటల్ జీ 101వ జన్మదినం సందర్భంగా దేశమంతా ఉత్సవాలు కార్యక్రమాలు జరుపుకుంటున్నామని అన్నారు. బీజేపీ రాష్ట్ర కార్యాలయంలో **మిగతా2లో...**

ఫోన్ ట్యాపింగ్ కేసులో కీలక పరిణామం

- నిందితులందరినీ పిలిచి విచారించిన సిట్
- పెన్‌డ్రైవ్ డేటా ఆధారంగా ప్రశ్నల వర్షం



నవభారత దార్శనికుడు అటల్ జీ

బోధన్, నిజామాబాద్ జిల్లా, డిసెంబర్ 25(డిడి9 వార్త) :

భారతదేశ కీర్తి పతాకాన్ని ప్రపంచ యవనికన్య రెవరెంపలాడించిన మహనీయుడు, మాజీ ప్రధాని, భారతరత్న అటల్ బిహారీ వాజపేయి అని బీజేపీ బోధన్ పట్టణ అధ్యక్షులు పసులోటి గోపి కిషన్ కొనియాడారు. వాజపేయి జయంతిని పురస్కరించుకుని బోధన్ పట్టణ శాఖ అధ్యక్షులలో గురువారం ఘనంగా నివాళు లర్పించారు. తొలుత స్థానిక అంబేద్కర్ చౌరస్తా వద్ద ఆయన చిత్రపటానికి పూలమాలలు వేసి శ్రద్ధాంజలి ఘటించారు. ఆనంతరం సేవా దృక్పథంతో పట్టణంలోని ప్రభుత్వ జిల్లా ఆసుపత్రిలో రోగులకు వండ్లను పంపిణీ చేశారు. ఈ సందర్భంగా ఆయన మాట్లాడుతూ.. వాజపేయి దేశాభివృద్ధికి సరికొత్త బాటలు వేసిన మహోన్నత నాయకుడని స్మరించుకున్నాడు. గ్రామీణ సడక్ యోజన ద్వారా పల్లె పల్లెకూ రవాణా సౌకర్యాన్ని అనుసంధానించిన ఘనత ఆయనదేనన్నారు. పాక్రాన్ అణుపరిక్షలతో దేశ రక్షణ శక్తిని, కార్గిల్ యుద్ధంలో భారత సైన్యం సత్తాను ప్రపంచానికి చాటిన ధీశాలి అని కొనియాడారు. నేటి తరానికి ఆయన జీవితం ఆదర్శప్రాయమని, ఆయన చూపిన బాటలో నడవడమే మనం ఇచ్చే నిజమైన నివాళి అని పేర్కొన్నారు. ఈ కార్యక్రమంలో బీజేపీ జిల్లా ఉపాధ్యక్షులు



రామచందర్, మాజీ పట్టణ అధ్యక్షులు కొలిపాక బాలరాజు, మాజీ మున్సిపల్ ఛైర్మన్ బీదర్ మానిసి విసోడ్, మండల అధ్యక్షులు సిర్పి సుదర్శన్, మాజీ కొన్సిలర్ గొడుగు ధర్మపురి పాల్గొన్నారు. అలాగే పార్టీ ప్రధాన కార్యదర్శులు మీర్జాపురం

అరవింద్, రాజులదేవి పవన్ కుమార్, సీనియర్ నాయకులు కందికట్ల వాసు, పెరక వెంకటేష్, గుంత గంగాధర్, బిజ్వెంపెం అధ్యక్షులు ఏనుగంటి గౌతం గౌడ్, దళిత మోర్చా అధ్యక్షుడు కలికోట కృష్ణ తదితర ముఖ్య నేతలు, కార్యకర్తలు పాల్గొన్నారు.

ప్రజా సమస్యల పరిష్కారమే పరమావధి : ఎమ్మెల్యే సుదర్శన్ రెడ్డి

- బోధన్ పురపాలక పరిధిలో ముమ్మర పర్యటన



బోధన్, నిజామాబాద్ జిల్లా, డిసెంబర్ 25(డిడి9 వార్త) :ప్రజల కష్టాలను స్వయంగా తెలుసుకుని, వారికి అండగా నిలవడమే తమ ప్రభుత్వ ప్రధాన ఉద్దేశమని ఎమ్మెల్యే, ప్రభుత్వ సలహాదారు సుదర్శన్ రెడ్డి స్పష్టం చేశారు. గురువారం బోధన్ మున్సిపల్ పరిధిలోని పలు వార్డుల్లో ఆయన విస్తృతంగా పర్యటించారు. గడప గడపకూ తిరుగుతూ స్థానికులతో నేరుగా సంభాషించారు. కాలనీలలో నెలకొన్న తాగునీరు, పారిశుధ్యం, విద్యుత్ వంటి సమస్యలను ప్రజలు ఆయన దృష్టికి తీసుకువచ్చారు. ఈ సందర్భంగా ఎమ్మెల్యే మాట్లాడుతూ.. గతంలో పెండింగ్లో ఉన్న సమస్యలన్నింటినీ ప్రాధాన్యతా క్రమంలో పరిష్కరిస్తామని భరోసా ఇచ్చారు. పట్టణ సుందరీకరణలో భాగంగా తక్షణమే సి.సి. రోడ్లు, ఆధునిక డ్రైనేజీ వ్యవస్థల ఏర్పాటుకు నిధులు మంజూరు చేస్తామన్నారు. ప్రజా అవసరాలకు అనుగుణంగా ప్రణాళికలు సిద్ధం చేయాలని అధికారులను ఆదేశించారు.క్షేత్రస్థాయి పర్యటనలో ఎమ్మెల్యే వెంట సబ్ కలెక్టర్ వికాస్ మహతో, మున్సిపల్ కమిషనర్ జాడవ్ కృష్ణ? ఉండి అభివృద్ధి పనుల పురోగతిని వివరించారు. ఈ కార్యక్రమంలో కాంగ్రెస్ శ్రేణులు, మున్సిపల్ అధికారులు మరియు పెద్ద సంఖ్యలో కాలనీవాసులు పాల్గొన్నారు.

ఘనంగా క్రీస్తు జన్మదిన వేడుకలు

- భక్తిశ్రద్ధలతో ప్రత్యేక ప్రార్థనలు
- కేక్ కట్ చేసి శుభాకాంక్షలు తెలిపిన ప్రజాప్రతినిధులు
- బోధన్, ఎడపల్లి మండలాల్లో మిన్నంటిన సందరాలు



బోధన్, నిజామాబాద్ జిల్లా, డిసెంబర్ 25(డిడి9 వార్త) :

బోధన్, ఎడపల్లి మండలాల వ్యాప్తంగా క్రీస్తుని పండుగను క్రైస్తవ సోదరులు భక్తిశ్రద్ధలతో ఘనంగా నిర్వహించుకున్నారు. గురువారం బోధన్ పట్టణం, బెల్లాల్ గ్రామం, సాలూర మండలం సాలూర క్యాంప్, జూడి జమాలూర్, ఎడపల్లి



మండలంలోని వివిధ గ్రామాల్లో చర్చిలు భక్తులతో కిక్కిరిసిపోయాయి. ఏనుప్రభువు జన్మదినాన్ని పాపుర్లు భక్తులకు వివరించారు. బోధన్ మండలం బెల్లాల్ గ్రామంలోని సి.ఎస్.ఐ చర్చిలో వేడుకలు కన్నులపండువగా జరిగాయి. పాస్టర్ రెవ. స్టీవన్ అనిల్ వాక్య సందేశం వినిపించగా, చర్చి ఇన్నార్స్ రెవ. ముంకాల ప్రభాకర్ ప్రార్థనలు నిర్వహించారు. ఈ కార్యక్రమంలో సర్పంచ్ రాజు, ఉపసర్పంచ్ అన్నపూర్ణ?, నాయకులు డి. జ్యోతిరాజ్, బి. ఎడ్వర్డ్, పుష్పరాజ్, సునీత, పద్మ



బర్సాన్, జైవంత్, టోనీ ప్రసన్న, చర్చి కమిటీ సభ్యులు ఎస్. సెమిస్, భూషణం, జాన్సన్ తదితరులు పాల్గొన్నారు. ఎడపల్లి మండల కేంద్రంలో పాటు ఏఆర్సీ క్యాంప్, పోచారం, వడ్డపల్లి, ఎమ్మెస్సీ ఫారంలోని చర్చిలో ప్రత్యేక ప్రార్థనలు జరిగాయి. బెతానియా ఫిలోసాఫీ చర్చిలో ఫాదర్ తిమోతీరాజ్ క్రీస్తు సందేశాన్ని అందించారు. ఈ సందర్భంగా స్థానిక సర్పంచ్ కందగట్ల రామచందర్ చర్చిని సందర్శించి కేక్ కట్ చేశారు. క్రైస్తవ సోదరులకు స్వీట్లు పంపిణీ చేసి పండుగ శుభాకాంక్షలు తెలిపారు.

జీవో 252ను రద్దు చేయాలిందే డెస్క్ జర్నలిస్టుల డిమాండ్

- అక్రెడిటేషన్ కోతపై నిరసన
- 27న నిజామాబాద్ కలెక్టరేట్ ముట్టడికి పిలుపు

నిజామాబాద్, డిసెంబర్ 25(డిడి9 వార్త) : అక్రెడిటేషన్ విషయంలో డెస్క్ జర్నలిస్టులకు అన్యాయం చేస్తే సహించే ప్రసక్తి లేదని జిల్లా డెస్క్ జర్నలిస్టులు రాష్ట్ర ప్రభుత్వాన్ని హెచ్చరించారు. అక్రెడిటేషన్ కోత విధించేందుకు ప్రభుత్వం తీసుకువచ్చిన జీవో 252ను వెంటనే రద్దు చేయాలని వారు డిమాండ్ చేశారు. గురువారం జిల్లా కేంద్రంలో నిర్వహించిన డెస్క్ జర్నలిస్టుల సమావేశంలో ప్రభుత్వ వైఖరిపై తీవ్రస్థాయిలో ఆగ్రహం వ్యక్తం చేశారు. ఈ సందర్భంగా పలువురు జర్నలిస్టులు మాట్లాడుతూ..



మీడియా రంగంలో కీలక పాత్ర పోషిస్తున్న డెస్క్ జర్నలిస్టుల

పాట్లు కొట్టేలా ప్రభుత్వం కుట్ర పన్నుతోందని ఆరోపించారు. అక్రెడిటేషన్ కార్డుల పేరుతో జర్నలిస్టుల మధ్య విభజన రేఖ గీయడం దారుణమన్నారు. క్షేత్రస్థాయిలో పనిచేసే వారితో పాటు డెస్క్ జర్నలిస్టులకు కూడా సమాన హక్కులు కల్పించాలని కోరారు. ప్రభుత్వ మొండి వైఖరికి నిరసనగా ఈ నెల 27న ‘ఛలో కలెక్టరేట్ కార్యక్రమాన్ని చేపట్టనున్నట్లు వారు ప్రకటించారు. జిల్లాలోని జర్నలిస్టులు, మీడియా ప్రతినిధులు అందరూ ఐక్యంగా తలబెట్టి కలెక్టరేట్ ముట్టడిని విజయవంతం చేయాలని పిలుపునిచ్చారు. న్యాయమైన డిమాండ్లు తీరే వరకు పోరాటం ఆగదని వారు స్పష్టం చేశారు.

బంగ్లాదేశ్లో హిందువులపై మారణకాండను ఆపాలి

నిజామాబాద్, డిసెంబర్ 25(డిడి9 వార్త) :

బంగ్లాదేశ్లో హిందువులపై జరుగుతున్న దాడులు, మారణకాండను నిరసిస్తూ కమ్యూన్లపల్లి మండల కేంద్రంలో గురువారం హిందూ ధర్మ పరిరక్షణ సమితి, విశ్వహిందూ పరిషత్ అధ్యక్షులతో అందరినీ నిర్వహించారు. ఈ సందర్భంగా నాయకులు, కార్యకర్తలు బంగ్లాదేశ్ ప్రభుత్వ వైఖరికి వ్యతిరేకంగా నివాదాలు చేస్తూ, బంగ్లాదేశ్ దిష్టిబొమ్మను దహనం చేశారు. ఈ సందర్భంగా నాయకులు మాట్లాడుతూ.. ప్రపంచంలో ఏ దేశంలో హిందువులపై దాడులు జరిగినా చూస్తూ ఉరుకోలేమని హెచ్చరించారు. బంగ్లాదేశ్ ప్రభుత్వం తక్షణమే జోక్యం చేసుకుని, హిందువుల ప్రాణాలకు రక్షణ కల్పించాలని డిమాండ్ చేశారు. దాడులకు పాల్పడిన



నిందితులను కఠినంగా శిక్షించకపోతే మున్ముందు తీవ్ర పరిణామాలు ఎదురొచ్చాల్సి వస్తుందని స్పష్టం చేశారు. అంతర్జాతీయ సమాజం కూడా ఈ మారణకాండను అడ్డుకోవాలని వారు కోరారు. ఈ కార్యక్రమంలో దొంతుల రమణయ్య, పూట్లూర్ రాజశేఖర్, భోగ రామస్వామి, చింత ప్రవీణ్, పోల్కం నవీన్, గుండోజి ప్రభాకర్, చింత నాగరాజు, ఆమెడి నరేందర్, రఘు, నవీన్ గౌడ్, గుండోజి రామదాసు, తీగల రాజన్న తదితరులు పాల్గొన్నారు.

చౌట్ పల్లి అభివృద్ధికి కలిసికట్టుగా కృషి చేయాలి: ఎంపీ సురేష్ రెడ్డి

నిజామాబాద్, డిసెంబర్ 25(డిడి9 వార్త) : కమ్యూన్ పల్లి మండలం చౌట్ పల్లి గ్రామంలో సూతసంగా ఎన్నికైన గ్రామ పంచాయతీ కార్యవర్గ సన్మాన సభ గురువారం ఘనంగా నిర్వహించారు. ఈ కార్యక్రమానికి బీఆర్ఎస్ రాజ్యసభ సభ్యులు కేఆర్ సురేష్ రెడ్డి ముఖ్య అతిథిగా హాజరయ్యారు. ఈ సందర్భంగా ఎంపీ మాట్లాడుతూ.. గ్రామాల్లో కుల సృత్తులకు, సంఘాలకు ప్రాధాన్యతనిస్తూ ప్రభుత్వం ముందుకు సాగుతోందని తెలిపారు. అందులో భాగంగా వివిధ కుల సంఘాల భవన నిర్మాణాలకు సంబంధించిన ప్రోసిడింగ్ కాపీలను ఆయా కుల సంఘాల ప్రతినిధులకు అయన అందజేశారు. సూతసంగా ఎన్నికైన సర్పంచ్, వార్డు సభ్యులు రాజకీయాలకు అతీతంగా గ్రామాభివృద్ధికి పాటుపడాలని పిలుపునిచ్చారు. గ్రామాల్లో మౌలిక వసతుల కల్పనకు తన వంతు సహకారం ఎల్లప్పుడూ ఉంటుందని సురేష్ రెడ్డి హామీ ఇచ్చారు. ఈ కార్యక్రమంలో సర్పంచ్, వార్డు మెంబర్లు, గ్రామ వీడీసీ సభ్యులు, బీఆర్ఎస్ నాయకులు, గ్రామ ప్రజలు పాల్గొన్నారు.



మావోయిజాన్ని పూర్తిగా నిర్మూలిస్తాం: షా


ఓడిశా ఓడిశా ఎస్సోబుర్లై కేంద్ర హోం మంత్రి అమిత్ షా స్పందించారు. తాజా ఎస్సోబుర్లై సక్సల్ రహిత రాష్ట్రంగా ఓడిశా అడుగులు వేస్తోందని చెప్పారు. వచ్చే ఏడాది మార్చి 31వ తేదీ లోపు మావోయిజాన్ని పూర్తిగా నిర్మూలిస్తామని స్పష్టం చేశారు. ఓడిశా, చత్తీస్ గడ్ సరిహద్దుల్లో జరిగిన ఈ ఎన్ కొంటర్ లో మావోయిస్టు కేంద్ర కమిటీ సభ్యుడు గణేశ్ ఉయత్ మరణించినట్లు తెలుస్తోంది.ఆయనపై రూ. 5 కోట్ల వరకు రివార్డు ఉంది.



మీరు మీ దేశం కోసం, త్రివర్ణ పతాకం గౌరవం కోసం ఆడుతున్నారు

● ప్రధానమంత్రి నరేంద్ర మోదీ కీలక వ్యాఖ్యలు

గురువారం జరిగిన సెనెడ్ ఫోల్ మహోత్సవ్ ముగింపు కార్యక్రమంలో ప్రధానమంత్రి నరేంద్ర మోదీ అందరు తల్లిదండ్రులకు ప్రత్యేక విజ్ఞప్తి చేశారు. 2014కి ముందు క్రీడా విభాగంలో ,జట్టు ఎంపికలో ఉన్న అవకతవకలు ఇప్పుడు ముగిశాయని ఆయన అన్నారు. ఇప్పుడు పేద కుటుంబాల పిల్లలు కూడా కష్టపడి పని చేయడం ప్రతిభ ద్వారా ఉన్నత స్థాయికి చేరుకుంటున్నారు. యువతలో క్రీడా సంస్కృతి, నాయకత్వ నైపుణ్యాలను ప్రోత్సహించడానికి నిర్వహించిన 'సెనెడ్ ఫోల్ మహోత్సవ్'లో ప్రధాని మోదీ మాట్లాడుతూ, సగరాల నుంచి గ్రామాల వరకు అన్ని నేపథ్యాల ప్రజలు ఈ ఉత్సవంలో పాల్గొనడం దాని పరిధి, ప్రభావాన్ని చూపుతుందని అన్నారు. 'ఈ ఉత్సవం యువత నిర్మాణం ద్వారా జాతి నిర్మాణం అనే మంత్రానికి బలమైన స్తంభంగా మారుతోంది. సెనెడ్ క్రీడా ఉత్సవం ద్వారా దేశం వేల మంది ప్రతిభావంతులైన ఆటగాళ్లను పొందుతోంది. క్రీడల నుంచి నేర్చుకునే క్రీడా స్ఫూర్తి, గెలుపు ఓటములకు మించి, సమర్థులైన, క్రమశిక్షణ కలిగిన యువతను సృష్టించడంలో సహాయపడుతుంది. అటువంటి యువతే దేశ భవిష్యత్తును నిర్మిస్తారు. ఈ ఉత్సవం సమాజ ఆలోచనలను మార్చడంలో కూడా ముఖ్యమైన పాత్ర పోషిస్తోంది' అని ప్రధానమంత్రి అన్నారు. 'దేశంలోని మారుమూల ప్రాంతాల నుంచి చాలా ఉదాహరణలు వస్తున్నాయి, ఇవి మొత్తం దేశానికి స్ఫూర్తినిస్తున్నాయి. ఎక్కడో ఒక వికలాంగ క్రీడాకారిణి సవాళ్లను చిన్నగా చేయడం ద్వారా ఉన్నత శిఖరాలను తాకుతోంది, ఎక్కడో ఒక మైదానంలో ఒక కుమార్తె తన కలలను నెరవేర్చుకోవడంలో బిజీగా ఉంది. సెనెడ్ స్పోర్ట్స్ ఫెస్టివల్ అటువంటి క్రీడాకారులకు వారి ప్రతిభను ప్రదర్శించడానికి అవకాశాన్ని



కల్పిస్తోంది ' అని ప్రధానమంత్రి మోదీ అన్నారు. గతంలో పిల్లలు ఆడుకోవడానికి తిట్టే సమాజంలో మార్పు ఒక దశాబ్దంలోనే సాధ్యమైందని, ఇప్పుడు తల్లిదండ్రులు ఆటలాడటం జీవితాన్ని నాశనం చేయదని గ్రహించారని, పిల్లలు క్రీడలలో పురోగతి సాధించడం ద్వారా తమ కుటుంబం మాత్రమే కాకుండా మొత్తం గ్రామం ,సమాజం విధిని మార్చగలరని ఆయన అన్నారు.' 2014 కి ముందు క్రీడల పేరుతో క్రీడా శాఖ, జట్టు ఎంపిక మౌలిక సదుపాయాలలో జరిగే అవకతవకలు ఆగిపోయాయి. పేద కుటుంబాల పిల్లలు కూడా చిన్న వయస్సులోనే ఉన్నత స్థాయికి చేరుకోగలరు. నిన్ను పదిహేను-ఇరవై ఏళ్ల యువకుడు క్రీడా మైదానంలో సెంచరీ సాధించాడు; కొందరు 32 బంతుల్లో, మరికొందరు 40 బంతుల్లో, ఇదే వారి బలం. మన యువత ఆడటానికి మరిన్ని వేదికలను అందిస్తున్నాము. ఫోలో ఇండియా, సెనెడ్ ఫోల్ మహోత్సవ్ వివిధ ఆటల ద్వారా ప్రతిభావంతులను గుర్తిస్తున్నారు. మన దేశంలోని రెండో మూడో టైర్ నగరాల్లో కూడా ప్రపంచ స్థాయి క్రీడా సౌకర్యాలు నిర్మితమవుతున్నాయి.' అని ప్రధానమంత్రి మోదీ అన్నారు.2014 కి ముందు దేశ క్రీడా బడ్జెట్ 1,200

కోట్ల కంటే తక్కువగా ఉండేదని, ఇప్పుడు అది 3,000 కోట్లకు మించి ఉందని ఆయన అన్నారు. ఐక్ష్మా (టా+గర్గ+ట్ ఒలింపిక్ పోడియం) పథకం ద్వారా అ+-లభేట్లకు నెలకు 25,000 నుంచి 50,000 వరకు సహాయం అందుతున్నదని ఆయన అన్నారు. 'ఈ ప్రయత్నాలన్నీ ప్రయోజనాలను అందిస్తున్నాయి. గత కొన్ని సంవత్సరాల్లో, మన అ+-లభేట్లు అసాధారణంగా బాగా రాణించారు. వారు టోక్యో ఒలింపిక్స్లో ఏడు పతకాలు, పారిస్ పారాలింపిక్స్లో 29 పతకాలు గెలుచుకోవడం ద్వారా ప్రపంచ దృష్టిని ఆకర్షించారు. ఆసియా క్రీడల్లో 100కి పైగా పతకాలు గెలుచుకోవడం ద్వారా మేము మా అత్యుత్తమ ప్రదర్శనను సాధించాం. భారత అ+-లభేట్లు ప్రపంచ క్రీడా పటంలో దేశానికి కొత్త గుర్తింపును అందిస్తున్నారు' అని ఆయన అన్నారు.2030లో అమృదాబాద్లో కామన్వెల్త్ క్రీడలకు భారతదేశం అతిథ్యం ఇస్తుందని, యువతకు గొప్ప వేదికగా నిలిచే భారతదేశాన్ని ప్రపంచం చూస్తుందని ఆయన అన్నారు. 2036లో ఆసియెడ్ క్రీడా కార్యక్రమం అయిన ఒలింపిక్స్ను నిర్వహించడానికి భారతదేశం కూడా కృషి చేస్తోందని, ప్రస్తుతం 10 లేదా 12 సంవత్సరాల వయస్సు గల యువకులు అక్కడ భారతదేశం ప్రాతినిధ్యం వహిస్తారని ఆయన అన్నారు. మనం వారిని కనుగొని, పెంపొందించి, జాతీయ వేదికపైకి తీసుకురావాలి, సెనెడ్ ఫోల్ మహోత్సవ్ ఇందులో కీలక పాత్ర పోషిస్తుందని ఆయన అన్నారు.'ఈ రోజు నేను దేశంలోని ప్రతి ఆటగాడికి చెప్పాలనుకుంటున్నాను, మీరు మీ విజయం కోసం మాత్రమే ఆడడం లేదు. మీరు మీ దేశం కోసం, త్రివర్ణ పతాక గౌరవం కోసం ఆడుతున్నారుని అన్నారు.

ఇంగ్లాండ్ కొత్త కోచ్‌గా రవిశాస్త్రి



కావాలని నేను భావిస్తున్నాను.' - మాంటీ పనేసర్ఆస్టేలియాలో రవిశాస్త్రి సాధించిన విజయాలు అసాధారణం. ఆయన పర్యవేక్షణలో భారత జట్టు ఆస్టేలియాలో రెండు చారిత్రాత్మక టెస్ట్ సిరీసిలను గెలుచుకుంది. 2018-19లో 2-1తో సిరీస్ను కైవసం చేసుకుంది. 2020-21లో 2-1తో బోర్డర్-గవాస్కర్ ట్రోఫీ కైవసం చేసుకుంది. ఈ రికార్డులే ఇప్పుడు రవిశాస్త్రిని ఇంగ్లాండ్ కోచ్ రేసులో నిలబెడుతున్నాయి.టెండన్ మెకలైమ్ ప్రవేశపెట్టిన దూకుడుగా ఆడే 'బాజ్ బాల్' విధానం ఆరంభంలో విజయాలను అందించినా, కీలకమైన సమయాల్లో విఫలమవుతోంది. 2024 నుంచి ఇంగ్లాండ్ 12 టెస్టుల్లో గెలిచి, 13 టెస్టుల్లో ఓడిపోయింది. ముఖ్యంగా ఆస్ట్రేలియా వంటి అగ్రశ్రేణి జట్ల ముందు ఈ వ్యూహం పారకపోవడంపై విమర్శలు వెల్లువెత్తుతున్నాయి.తన పదవి గురించి వస్తున్న వార్తలపై మెకలైమ్ స్పందిస్తూ.. అది తన చేతుల్లో లేదని తేల్చి చెప్పారు. 'నా పని నేను చేసుకుంటూ తోరాను. ఈ సిరీస్ ఓటమి నుంచి పాఠాలు నేర్చుకుంటాం. కానీ నేను కోచ్‌గా కొనసాగుతానా లేదా అనేది నిర్ణయించాల్సింది మేనేజ్‌మెంట్ అని ఆయన పేర్కొన్నారు. యాషెస్ ఘోర పరాజయం తర్వాత ఇంగ్లాండ్ క్రికెట్ బోర్డు ప్రక్షాళన దిశగా అడుగులు వేస్తోంది. మరి రవిశాస్త్రి నిజంగానే ఇంగ్లాండ్ కోచ్ బాధ్యతలు చేపడతారా అన్నది వేచి చూడాలి.

కోహ్లాపై ఎనలేని అభిమానం !



టీమిండియా స్టార్ బ్యాటర్ విరాట్ కోహ్లా అటను చూసేందుకు అభిమానులు చెట్లెక్కారు. 15 ఏళ్ల సుదీర్ఘ విరామం తర్వాత విరాట్ కోహ్లా దేశవాళీ వన్డే టోర్నీ విజయ్ హజారే ట్రోఫీలో బరిలోకి దిగిన సంగతి తెలిసిందే. బుధవారం బెంగళూరులోని బీసీసీఐ సెంట్రల్ ఆఫ్ ఎక్స్‌టెన్స్ మైదానం వేదికగా ఆంధ్ర జట్టుతో జరిగిన తొలి మ్యాచ్‌లో ఢిల్లీ తరపున విరాట్ కోహ్లా బరిలోకి దిగాడు. తన ఫామ్‌ను కొనసాగిస్తూ శతకంతో చెలరేగాడు.101 బంతుల్లో 14 ఫోర్లు, 3 సిక్స్‌లతో 131 పరుగులు చేసాడు. గత ఐదు వన్డే మ్యాచ్‌ల్లో విరాట్ కోహ్లాకి ఇది మూడో శతకం కావడం గమనార్హం. లిస్ట్-ఏ క్రికెట్‌లో విరాట్ కోహ్లా 330 ఇన్నింగ్స్‌ల్లో 58 శతకాలు నమోదు చేశాడు. సచిన్ 60 సెంచరీల రికార్డుకు రెండు శతకాల దూరంలో నిలిచాడు. విరాట్ కోహ్లా శతకంతో ఈ మ్యాచ్‌లో ఢిల్లీ

4 వికెట్ల తేడాతో విజయం సాధించింది.అంతర్జాతీయ మ్యాచ్‌లు లేని సమయంలో సీనియర్ ఆటగాళ్లు దేశవాళీ క్రికెట్ ఆడాలనే బీసీసీఐ నయా రూల్ నేపథ్యంలో విరాట్ కోహ్లా విజయ్ హజారే ట్రోఫీ బరిలోకి దిగాడు. చిన్నస్వామి స్టేడియం వేదికగా జరగాల్సిన ఈ మ్యాచ్‌కు కర్ణాటక ప్రభుత్వం అనుమతివ్వలేదు. ఆరీసీబీ విజయోత్సవ వేడుకల్లో చోటు చేసుకున్న తొక్కిసలాట ఘటనలో 11 మంది అభిమానులు మృతి చెందడంతో ప్రేక్షకుల సమక్షంలో చిన్నస్వామి స్టేడియంలో మ్యాచ్‌లు నిర్వహించకుండా కర్ణాటక ప్రభుత్వం నిషేధం విధించింది.కనీసం 2-3వేల మంది ప్రేక్షకుల సమక్షంలో మ్యాచ్ నిర్వహించేందుకు అనుమతివాల్సిన కర్ణాటక క్రికెట్ అసోసియేషన్ విజ్ఞప్తిని కూడా ప్రభుత్వం తిరస్కరించింది. క్రిస్మస్ సెలవుల నేపథ్యంలో విరాట్ కోహ్లాని చూసేందుకు భారీగా అభిమానులు తరలి వస్తారని, భద్రత కల్పించలేమని స్పష్టం చేస్తూ అనుమతికి నిరాకరించింది. దాంతో బెంగళూరులోని బీసీసీఐ సెంటర్ ఆఫ్ ఎక్స్‌టెన్స్ మైదానంలో ఈ మ్యాచ్ నిర్వహించారు. ఈ మైదానంలోకి ప్రేక్షకులను అనుమతించలేదు. ఈ మ్యాచ్‌కు ప్రత్యక్ష ప్రసారం కూడా లేదు. దాంతో విరాట్ కోహ్లా అటను చూసేందుకు అభిమానులు.. ఈ స్టేడియం సమీపంలో ఉన్న చెట్లను ఎక్కారు. ఇందుకు సంబంధించిన ఫోటోలు, వీడియోలు నెట్టింబ వైరల్‌గా మారాయి. చె+-లబెక్కిన అభిమానం అంటూ ఫ్యాన్స్ కామెంట్ చేస్తున్నారు.

రోహిత్ శర్మ సూపర్ సెంచరీ



స్టార్ బ్యాటర్ రోహిత్ శర్మ విజయ్ హజారే తొలి మ్యాచ్‌లోనే సెంచరీ బాదాడు. సోమవారం జైపుర్ వేదికగా సిక్కింతో జరిగిన మ్యాచ్‌లో రోహిత్ 62 బంతుల్లోనే శతకం పూర్తి చేశాడు. 237 పరుగుల లక్ష్య ఛేదనలో రోహిత్ శర్మ 94 బంతుల్లో 155 పరుగులు చేశాడు. ఇందులో 18 ఫోర్లు, 9 సిక్స్‌లు

ఉన్నాయి. రోహిత్ భారీ సెంచరీతో చెలరేగడంతో ముంబయి 30.3 ఓవర్లలోనే 2 వికెట్లు కోల్పోయి టా+-గర్గ+ట్ను ఛేదించింది. భారీ సెంచరీతో మ్యాచ్ విజయంలో కీలక పాత్ర పోషించిన రోహిత్ శర్మకు 'ప్లేయర్ ఆఫ్ ది మ్యాచ్' అవార్డ్ దక్కింది. దాదాపు ఏడేళ్ల తర్వాత విజయ్ హజారే మ్యాచ్‌లో బరిలోకి

దిగిన హిట్‌మ్యాన్ తొలి మ్యాచ్‌లోనే సెంచరీ సాధించడం విశేషం. కాగా, రోహిత్ లిస్ట్ ఏ వన్డే కెరీర్‌లో అతడికి ఇదే వేగవంతమైన సెంచరీ. ఇంతకుముందు 2023లో బంగ్లాదేశ్‌పై రోహిత్ 63 బంతుల్లో సెంచరీ చేశాడు. ఇప్పటిదాకా లిస్ట్ ఏ కెరీర్‌లో 37 సెంచరీలు సాధించాడు. తాజా సెంచరీతో హిట్ మ్యాన్ ఫ్యాన్స్ ఖుషీ అవుతున్నారు. ఇందులో అంతర్జాతీయ వన్డేల్లో 33 సెంచరీలు కాగా, డొమెస్టిక్ కెరీర్‌లో ఇది నాలుగో శతకం. తొలుత బ్యాటింగ్ చేసిన సిక్కిం నిర్జిత 50 ఓవర్లలో 7 వికెట్లకు 236 పరుగులు చేసింది. ఇక ఇదే టోర్నీలో రోహిత్ శర్మ ఇంకో మ్యాచ్ కూడా ఆడనున్నాడు. డిసెంబర్ 26న ఉత్తరాఖండ్‌తో మ్యాచ్‌లో హిట్‌మ్యాన్ బరిలో దిగనున్నాడు.రోహిత్ ఈ మ్యాచ్‌లో ఆడుతుండడంతో స్టేడియం వద్దకు భారీగా ఫ్యాన్స్ చేరుకున్నారు. 3 వేల మందికి స్టేడియంలో అనుమతి ఇవ్వనున్నట్లు తొలుత నిర్వాహకులు ప్రకటించారు. దీంతో ఏకంగా 10 వేలకుపైగా అభిమానులు మైదానం వద్దకు చేరుకున్నారు. దీంతో స్టేడియం వద్ద భారీగా పోలీసు బందోబస్తు ఏర్పాటు చేశారు. అభిమానుల సంఖ్య ఎక్కువగా ఉండడంతో దాదాపు అందర్నీ లోపలికి అనుమతించారు. రోహిత్ ఆడుతున్నంతసేపూ ఫ్యాన్స్ 'ముంబయి కా రాజా', 'రోహిత్, రోహిత్' అంటూ పెద్ద ఎత్తున నినాదాలు చేశారు.మరోవైపు, ఆంధ్ర- ఢిల్లీ మ్యాచ్‌లో స్టార్ బ్యాటర్ విరాట్ కోహ్లా సైతం శతకంతో అలరించాడు.

శుభ్‌మన్ గిల్ ఈ ఏడాది పరుగుల రారాజు

క్రికెట్ చరిత్రలో 2025 ఒక సువర్ణ అధ్యాయంగా నిలిచిపోతుంది. ఛాంపియన్స్ ట్రోఫీ విజయం నుంచి ఆసియా కప్ వరకు టీమిండియా అప్రతిహత విజయాలను అందుకుంది. అయితే ఈ విజయాల్లో కీలక పాత్ర పోషించింది మాత్రం భారత బ్యాటర్ల అద్భుతమైన సెంచరీలే. ముఖ్యంగా సీనియర్లు విరాట్ కోహ్లా, రోహిత్ శర్మలను వెనక్కి నెట్టి యువ ఓపెనర్ శుభ్‌మన్ గిల్ ఈ ఏడాది పరుగుల రారాజుగా నిలిచాడు.7 సెంచరీలు 2025లో భారత జట్టు తరపున అత్యధిక సెంచరీలు బాదిన ఆటగాడిగా శుభ్‌మన్ గిల్ అగ్రస్థానంలో నిలిచాడు. మూడు ఫార్మాట్లు కలిపి గిల్ మొత్తం 7 సెంచరీలు సాధించాడు. ఇందులో అత్యధికంగా టెస్టుల్లో 5 సెంచరీలు ఉండగా, వన్డేల్లో 2 సెంచరీలు ఉన్నాయి. గిల్ ఈ ఏడాది ఇంగ్లాండ్‌పై ఒకే మ్యాచ్‌లో రెండు సెంచరీలు (161, 269) చేసి రికార్డు సృష్టించాడు.4 సెంచరీలు మరో యువ సంచలనం యశస్వి జైన్వోల్ ఈ ఏడాది 4 సెంచరీలతో రెండో స్థానంలో నిలిచాడు. టెస్టుల్లో తన ఆధిపత్యాన్ని కొనసాగించడమే కాకుండా, 2025లో తన వన్డే



కెరీర్‌లో మొదటి సెంచరీని కూడా నమోదు చేయడం విశేషం. 3 సెంచరీలు కింగ్ కోహ్లా ఈ ఏడాది టీ20ల నుంచి తప్పుకున్నప్పటికీ, వన్డే ఫార్మాట్‌లో తన విశ్రురూపాన్ని చూపించాడు. మొత్తం 3 అంతర్జాతీయ సెంచరీలు (అన్నీ వన్డేలే) సాధించి ఈ జాబితాలో మూడో స్థానంలో ఉన్నాడు. ముఖ్యంగా దక్షిణాఫ్రికాతో జరిగిన మ్యాచ్‌లో తన 52వ వన్డే సెంచరీ బాది, సచిన్ టెండూల్కర్ రికార్డును అధిగమించాడు.3 సెంచరీలు గాయం నుంచి కోలుకుని జట్టులోకి వచ్చిన కేఎల్ రాహుల్ కూడా ఈ ఏడాది తన సత్తా చాటాడు. టెస్టులు, వన్డేల్లో కలిపి మొత్తం 3 సెంచరీలు బాది నాలుగో స్థానంలో నిలిచాడు.2 సెంచరీలు టీమిండియా మాజీ సారథి రోహిత్ శర్మ మరియు వికెట్ కీపర్ బ్యాటర్ రిషబ్ పంత్ చెరో 2 సెంచరీలతో ఈ జాబితాలో ఐదో స్థానంలో ఉన్నారు. రోహిత్ తన అనుభవంతో జట్టుకు అండగా నిలవగా, పంత్ టెస్టుల్లో తన దూకుడైన ఆటతీరుతో శతకాలు సాధించాడు.మొత్తానికి 2025 సంవత్సరం శు భ్‌మన్ గిల్ కెరీర్‌లో అత్యుత్తమ ఏడాదిగా నిలిచింది. ఒకవైపు టెస్టులు, వన్డేల్లో పరుగుల వరద పారించిన గిల్, మరోవైపు టీ20 ఫార్మాట్‌లో మాత్రం ఫామ్ లేమితో జట్టులో చోటు కోల్పోయాడు. అయినప్పటికీ, అంతర్జాతీయ క్రికెట్‌లో రోహిత్, విరాట్‌ల వారసుడిగా గిల్ తన ముద్ర వేయడంలో విజయవంతమయ్యాడు.



‘ది రాజాసాబ్’ నుంచి క్రిస్మస్ కానుక.. మూడో సాంగ్ ప్రోమో

రెబల్స్టార్ ప్రభాస్ హీరోగా నటిస్తున్న టెలిస్ట చిత్రం ‘ది రాజాసాబ్’. హీరో, కామెడిగా ఈ సినిమా రూపొందింది. ఇప్పటికే ఈ సినిమాకు సంబంధించి చాలానే అవ్వడం వచ్చాయి. అవన్నీ సినిమాపై అంచనాలు తారాస్థాయిలో పెంచేశాయి. తాజాగా ఈ సినిమా నుంచి మరో అవ్వడం వచ్చింది. క్రిస్మస్ కానుకగా.. ‘రాజే.. యువరాజే’ అంటూ సాగే మెలోడి పాట ప్రోమోని చిత్ర యూనిట్ విడుదల చేసింది. ఇప్పటికే విడుదలైన రెండు పాటలలాగానే ఈ పాట కూడా వెంటనే ఆకట్టుకుంటుంది. అయితే పూర్తి పాటని ఎప్పుడు విడుదల చేస్తారో ప్రకటించలేదు. ఇక ఈ సినిమాలో ప్రభాస్ సరసన నిధి అగర్వాల్, రిద్ధి కుమార్, మాళవిక మోహన్లు హీరోయిన్లుగా నటిస్తున్నారు. సంజయ్ దత్ కీలక పాత్ర పోషించారు. మూరతి ఈ సినిమాకు దర్శకత్వం వహిస్తుండగా.. తమన్ సంగీతం అందించాడు. సంక్రాంతి కానుకగా ఈ సినిమా 2026, జనవరి 9న విడుదల కానుంది.

అందరి కళ్ళు ఆమెపైనే!

హీరోల సంగతి కాస్త పక్కన పెడితే.. హీరోయిన్లు ఉన్నట్టుండి బరువు పెరుగుతారు. మరొకసారి బక్క చిక్కిపోయి అందర్నీ ఆశ్చర్యపరుస్తూ ఉంటారు. అయితే హీరోయిన్లు అందరూ ఇలాగే ఉంటారా అంటే కాదనే చెప్పాలి. కొంతమంది హీరోయిన్స్ మాత్రం తమ శరీరంలో జరిగే అనూహ్య మార్పుల కారణంగా ఉన్నట్టుండి బరువు పెరిగిపోయి అందరినీ ఆశ్చర్య పరుస్తారు. ఆ తర్వాత నన్నబడి ఆ కొత్త లుక్కుతో మరోసారి ఆశ్చర్యపరుస్తున్న విషయం తెలిసిందే. ఇప్పుడు అలాంటి వారి జాబితాలోకి ప్రముఖ హీరోయిన్ నివేదా థామస్ కూడా వచ్చి చేరింది. ఒకప్పుడు తన అందంతో నటనతో అందరినీ ఆశ్చర్యపరిచిన ఈమె నడన గా 35 చిన్నకథ కాదు అనే సినిమాలో గుర్తుపట్టలేనంతగా.. తల్లి పాత్రలో కనిపించి అందరినీ ఆశ్చర్యపరిచింది. బరువు పెరిగిపోయి విమర్శలు కూడా ఎదుర్కొంది ఈ ముద్దుగుమ్మ. అలాంటి ఈమె ఇప్పుడు మళ్లీ తన గ్లామర్ టచ్ తో అభిమానులను సైతం మెస్సరేజ్ చేసింది. స్టేవ్ లెస్ చుడీదార్ ధరించిన ఈమె తన అందంతో కాస్త బరువు తగ్గి స్టైలిష్ గా ఫోటోలకు ఫోజులిస్తూ అభిమానులను ఆకట్టుకుంది. ఒక తాజాగా నివేదా థామస్ షేర్ చేసిన ఆ ఫోటోలు అభిమానులను ఆకట్టుకోవడమే కాకుండా పిక్ అప్ ది డే అని అవమానులు కూడా కామెంట్లు చేస్తున్నారు. అలా తన అందంతో మరోసారి వార్తల్లో నిలిచింది నివేదా థామస్. నివేదా థామస్ సినిమాల విషయానికొస్తే.. చివరిగా 35 చిన్న కథ కాదు సినిమాతో ప్రేక్షకుల ముందుకు వచ్చింది. ఇప్పుడు కొత్త ప్రాజెక్టు ప్రకటించకపోయినా ఇలా తన లుక్కుతో హాట్ టాపిక్ గా మారింది. 1994 నవంబర్ 2న మద్రాసులో జన్మించిన ఈమె ఎన్ఆర్ఎం విశ్వవిద్యాలయం నుండి బ్యాచిలర్ ఆఫ్ ఆర్కిటెక్చర్ పూర్తి చేసింది. పేరుకే తమిళ నటి అయినప్పటికీ ఏకంగా ఆరు భాషలను అనర్థంగా మాట్లాడగలదు. అలా మలయాళం, తమిళ (ఫ్రెంచ్, హిందీ, తెలుగు, ఇంగ్లీష్ భాషలలో పట్టు సాధించింది. సన్ టీవీలో ప్రసారమైన ప్రముఖ తమిళ సీరియల్ మై టీయర్ భూతం లో నటించి బాలనటిగా తన కెరీర్ ను మొదలుపెట్టిన ఈమె ఆ తర్వాత నటిగా తన కెరీయర్ ను ఆరంభించింది. అలా 2008లో మొదలైన ఈమె నటన ప్రస్థానం 2016 వరకు తమిళ, మలయాళం చిత్రాలలో నటించింది. ఇక 2017లో తొలిసారి నిన్ను కోరి అనే సినిమాతో తెలుగు ప్రేక్షకులను పలకరించిన నివేదా థామస్.. ఆ తర్వాత జై లవకుశ సినిమాలో కూడా నటించింది. ఇక 118, బ్రోచేవారిపరరా, జూలియట్ లవర్ ఆఫ్ ఇడియట్, వకీల్ సాబ్ వంటి చిత్రాలలో నటించి ప్రేక్షకులను అలరించింది. ఇక సినిమాలో కాకుండా వెబ్ సిరీస్లో కూడా నటించింది ఈ ముద్దుగుమ్మ. ఇక ప్రస్తుతం ఈమె షేర్ చేసిన ఈ ఫోటోలు చూసి అభిమానులు.. అందరి కళ్ళు ఈమె పైనే అంటూ కూడా కామెంట్లు చేస్తున్నారు.



‘నారి నారి నడుమ మురారి’ షూటింగ్ పూర్తి

చార్మింగ్ స్టార్ శర్వా నటిస్తున్న పూర్తి ఫ్యామిలీ ఎంటర్టైన్మెంట్ నారి నారి నడుమ మురారి. రామ్ అబ్బారాజు దర్శకత్వం వహించిన ఈ చిత్రం నవ్వులు, భావోద్వేగాలు, ఆకట్టుకునే ఫ్యామిలీ డ్రామా కలయికలో పర్ఫెక్ట్ ఫెస్టివల్ మూవీ. అడ్వెంచర్స్ ఇంటర్నెషనల్ ప్రెవేట్ లిమిటెడ్తో కలిసి ఎత్ ఎంటర్టైన్మెంట్స్ బ్యానర్పై రామబ్రహ్మం సుంకర నిర్మించిన ఈ చిత్రంలో సంయుక్త, సాక్షి వైద్య కథానాయికలుగా నటించారు. ఇటీవలే రిలీజ్ చేసిన టీజర్ కి అద్భుతమైన స్పందన వచ్చింది. తాజాగా ఈ సినిమా షూటింగ్ ని పూర్తి చేసుకుంది. పోస్ట్ ప్రొడక్షన్ పనులు కూడా శరవేగంగా జరుగుతున్నాయి. ఈ సినిమా జనవరి 14వ తేదీన సాయంత్రం 5:49 గంటలకు ఫస్ట్ షోతో థియేటర్లలో విడుదల కానుంది.



హాట్ బాంబ్ పేల్చిన ప్రగ్యా జైస్వాల్..

ఈ మధ్యకాలంలో సెలబ్రిటీలు ఎక్కువగా తోటి నటీనటులు బర్తడే పార్టీలకు, పెల్లిళ్లకు, ఇతర ఈవెంట్లకు హాజరవుతూ ఆ ఈవెంట్లలో సైఫల్ అట్రాక్షన్ గా నిలుస్తున్న విషయం తెలిసిందే. అక్కడ తమ దుస్తులతోనే కాదు తమ అందాలతో కూడా అభిమానులను ఉక్కిరిబిక్కిరి చేస్తూ ఆ ఈవెంట్ కే కొత్త అందాన్ని తీసుకొస్తున్నారు. ఈ క్రమంలోనే తాజాగా ఒక బర్తడే పార్టీలో నందడి చేసిన బాలయ్య బ్యూటీ ప్రగ్యా జైస్వాల్ ఊహించని రేంజ్ లో అందాలు ఆరబోస్తూ అటు సెలబ్రిటీలను కూడా తన అందంతో మెస్సరేజ్ చేసింది. %అసలు విషయంలోకి వెళ్తే.. రకుల్ ప్రీత్ సింగ్ భర్త ప్రముఖ నిర్మాత, నటుడు అయినా జాకీభగ్నాని పుట్టినరోజు వేడుకలు ఇటీవల ఘనంగా జరిగాయి. ముఖ్యంగా పలువురు సెలబ్రిటీలకు ప్రత్యేక విందు ఏర్పాటు చేశారు జాకీ భగ్నానీ.అలా బర్తడే వేడుకకు హాజరైన ప్రగ్యా జైస్వాల్ తన అందంతో అందరినీ ఒక్కసారిగా మెస్సరేజ్ చేసింది. పింక్ కలర్ మిని షాట్ ధరించిన ఈమె.. పాపారాజీల ఫోటోలకు ఫోజులిచ్చింది. ప్రస్తుతం ఇందుకు సంబంధించిన వీడియో సోషల్ మీడియాలో వైరల్ గా మారతోంది. ఈమె అందాలను చూసిన అభిమానులు ప్రగ్యా అందాలతో హాట్ బాంబు పేల్చింది అంటూ కామెంట్లు చేస్తున్నారు. మొత్తానికైతే తన గ్లామర్ తోనే అందర్నీ కట్టి వదేసింది ఈ ముద్దుగుమ్మ. ప్రగ్యా జైస్వాల్ విషయానికి వస్తే.. 2014లో తమిళ చిత్రం విరాట్టు ద్వారా నటన రంగంలోకి అడుగు పెట్టిన ఈమె.. ఆ తర్వాత 2015లో తెలుగు మీడియాడికల్ డ్రామా కంబే సినిమాతో మొదటి విజయాన్ని సొంతం చేసుకుంది.. మెగా హీరో ప్రిన్స్ వరహ్ తేజ్ హీరోగా వచ్చిన ఈ సినిమాకి క్రిష్ జాగరమూడి దర్శకత్వం వహించారు. ఇందులో ప్రగ్యా కట్టు బొట్టుతో అందరి దృష్టిని విపరీతంగా ఆకట్టుకుంది. ఇందులో అత్యుత్తమ నటన కనబరిచినందుకు గాను ఉత్తమ నూతన నటి విభాగంలో గద్దర్ అవార్డును దక్కించుకుంది. అలాగే సాత్ ఫిలింఫేర్ అవార్డు కూడా లభించింది. తెలుగులో మొదటి సినిమాతోనే అందరి దృష్టిని ఆకట్టుకున్న ఈమె.. అటు హిందీ రంగ ప్రవేశం చేసింది. అక్కడ టీటూ ఎంబీఎ అనే సినిమాతో బాలీవుడ్ రంగ ప్రవేశం చేసింది. తెలుగులో నక్షత్రం, అచారి అమెరికా యాత్ర వంటి చిత్రాలలో నటించినా పెద్దగా గుర్తింపు రాలేదు.

‘జైలర్ 2’లో షారుక్ ఖాన్..

ఆకాశాన్నంటుతున్న అంచనాలు!



సూపర్ స్టార్ రజనీకాంత్ కెరీర్లో మరో బ్లాక్బస్టర్గా నిలిచిన చిత్రం ‘జైలర్’. నెల్సన్ దిలీప్ కుమార్ దర్శకత్వంలో తెరకెక్కిన ఈ మూవీ బాక్సాఫీస్ వద్ద కలెక్షన్ల వర్షం కురిపించింది. ఆ విజయంతోనే ఇప్పుడు తెరకెక్కుతున్న ‘జైలర్ 2’పై అంచనాలు అమాంతం పెరిగిపోయాయి. ‘జైలర్’ మొదటి భాగంలో మోహన్లాల్, శివరాజ్ కుమార్, జాకీ ప్రాఫ్ వంటి అగ్ర నటులు అతిథి పాత్రల్లో మెరిసి అభిమానులను అలరించారు. అదే ట్రెండ్ ను కొనసాగిస్తూ, ‘జైలర్ 2’ను మరింత భారీగా రూపొందిస్తున్నట్లు తెలుస్తోంది. తాజాగా సీనియర్ నటుడు మిథున్ చక్రవర్తి చేసిన వ్యాఖ్యలు ఈ హైప్ ను మరింత రెట్టింపు చేశాయి. మిథున్ చక్రవర్తి తాజాగా ఇచ్చిన ఇంటర్వ్యూలో మాట్లాడుతూ, ఈ సీక్వెల్లో షారుక్ ఖాన్, మోహన్లాల్, రమ్యకృష్ణ, శివరాజ్ కుమార్ కీలక అతిథి పాత్రల్లో కనిపించనున్నారని వెల్లడించారు. ముఖ్యంగా షారుక్ ఖాన్ పేరు అధికారికంగా వినిపించడంతో, అభిమానులు ఆనందంలో

మునిగిపోయారు. ఈ చిత్రంలో మిథున్ చక్రవర్తి కూడా కీలక పాత్రలో కనిపించనున్నారు.ఈ సీక్వెల్లో తన పాత్ర గురించి ఇప్పటికే శివరాజ్ కుమార్ ఆసక్తికర వ్యాఖ్యలు చేశారు. పార్ట్ 1 ఎక్స్ట్రా ముగిసిందో, అక్కడి నుంచే పార్ట్ 2 ప్రారంభమవుతుందని ఆయన తెలిపారు. తన పాత్రకు ఈసారి ఎక్కువ స్క్రీన్ టైమ్ ఉంటుందని వెల్లడించారు. ఇప్పటికే కొంత మాటింగ్లో పాల్గొన్నానని, జనవరిలో మిగతా భాగం పూర్తి చేస్తానని తెలిపారు.‘జైలర్’లో రజనీకాంత్ ను పవర్ ఫుల్ గా చూపించిన విధానం, బ్యాక్ గ్రౌండ్ మ్యూజిక్, స్టైలిష్ ప్రెజెంటేషన్ ప్రేక్షకులను విపరీతంగా ఆకట్టుకున్నాయి. అదే స్టైల్ ను మరింత అప్ గ్రేడ్ చేసి, ‘జైలర్ 2’ను మరింత గ్రాండ్ గా తీర్చిదిద్దుతున్నారని సినీ వర్గాల సమాచారం. మరోవైపు, 2026 జూన్ 12న ‘జైలర్ 2’ను విడుదల చేయాలని చిత్ర యూనిట్ లక్ష్యంగా పెట్టుకుంది. పాన్ ఇండియా స్థాయిలో భారీ ప్రమోషన్స్ సినిమాను ప్రేక్షకుల ముందుకు తీసుకురావాలని ప్లాన్ చేస్తున్నట్లు తెలుస్తోంది.

‘హైలెస్స్’లో వడ్డీ కాంతమ్మగా..

సుడిగాలి సుధీర్గా అందరికీ సుపరిచితుడైన సుధీర్ ఆనంద్ హీరోగా ప్రసన్న కుమార్ కోట దర్శకత్వం వహిస్తున్న చిత్రం హైలెస్స్. వజ్ర వారాహి సినిమాన్ బ్యానర్ పై శివ చెల్లె, రవికిరణ్ నిర్మిస్తున్నారు. ఇది వారి బ్యానర్ కు ప్రొడక్షన్ నంబర్ 1, సుధీర్ ఆనంద్ కు హీరోగా ఐదవ చిత్రం. గ్రామీణ నేపథ్యంతో రూపొందుతున్న ఈ చిత్రంలో కోర్ట్ సినిమాలో తన ఇంటెన్స్ నటనతో ఆకట్టుకున్న శివాజీ విలన్ గా కనిపించబోతున్నారు. ఇప్పటికే విడుదలైన ఫస్ట్ లుక్ కి అద్భుతమైన స్పందన వస్తోంది. ప్రముఖ కన్నడ నటి అక్షర గౌడ ఈ కీలక పాత్రలో కనిపించనున్నారు. బుద్ధవారం అక్షరగౌడకు జన్మదిన శుభాకాంక్షలు తెలియజేసిన మేకర్స్ వడ్డీ కాంతమ్మగా ఆమె ఫస్ట్ లుక్ రిలీజ్ చేశారు. వడ్డీ కాంతమ్మ గెటప్ లో అక్షరగౌడ లుక్ అందరినీ ఆకట్టుకుంది. ఈ సినిమాలో నటాషా సింగ్, నక్ష శరణ్ హీరోయిన్లుగా నటిస్తున్నారు. హై లెస్స్ తెలుగు, తమిళం, కన్నడ, మలయాళం భాషల్లో థియేటర్లలో విడుదల కానుంది.

